

वर्ष २०१४-१५ करीता संबंधित संस्थांसाठी
समुपदेशन केंद्राकरिता वेतनेतर बाबींसाठी
सहायक अनुदान तरतुद वितरित करणेबाबत.

महाराष्ट्र शासन
महिला व बाल विकास विभाग
शासन निर्णय क्रमांक-समुप-२०१४/प्र.क्र.१५९/का-१०
नविन प्रशासन भवन, तिसरा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई-४०००३२.
तारीख-१८ मार्च, २०१५.

वाचा :-

१. वित्त विभाग शासन परिपत्रक क्र.अर्थसं-२०.१४/प्र.क्र.६६/अर्थसंकल्प-३,
दि. २९.३.२०१४.

प्रस्तावना :-

महिला व बालकांवर होणाऱ्या अत्याचारांना प्रतिबंध करण्यासाठी स्थापन करण्यात आलेल्या महिलांकरिता समुपदेशन केंद्रे या योजनेंतर्गत योजनेसाठी सन २०१४-१५ या वित्तीय वर्षासाठी २२३५-३१७७ या लेखाशिर्षाखाली ₹४,२०,००,०००/- (अक्षरी रुपये चार कोटी वीस लक्ष फक्त) इतकी अर्थसंकल्पीय तरतूद उपलब्ध आहे. वित्त विभागाच्या संदर्भीय परिपत्रकानुसार लेखाअनुदानाद्वारे प्राप्त झालेला निधी समुपदेशन केंद्र योजनेसाठी वितरित करणेबाबतचा प्रस्ताव शासनाच्या विचारधीन होता.त्यावर शासनाने खालीलप्रमाणे निर्णय घेतला आहे.

शासन निर्णय :-

सन २०१४-१५ या वित्तीय वर्षासाठी महिलांकरिता समुपदेशन केंद्रे योजनेसाठी २२३५-३१७७ या लेखाशिर्षाखाली सहायक अनुदान म्हणून ₹४,२०,००,०००/- (अक्षरी रुपये चार कोटी वीस लक्ष फक्त) इतक्या निधीची तरतूद करण्यात आली आहे. सदर तरतूदीपैकी वित्त विभागाच्या संदर्भाधीन परिपत्रकान्वये लेखाअनुदानाद्वारे उपलब्ध करून देण्यात आलेली तरतूद ₹१,४०,००,००० /- (अक्षरी रुपये एक कोटी चाळीस लक्ष फक्त) समुपदेशन केंद्र योजनेसाठी वितरित करण्यास याद्वारे शासन मान्यता देण्यात येत आहे.

२. ₹१,४०,००,००० /- (अक्षरी रुपये एक कोटी चाळीस लक्ष फक्त) इतका निधी संबंधित संस्थांना अदा करण्यासाठी आयुक्त, महिला व बालविकास आयुक्तालय पुणे यांना प्राधिकृत करण्यात येत आहे. वितरित करण्यात आलेल्या निधीचे उपयोगिता प्रमाणपत्र शासनास सादर करण्याची दक्षता आयुक्त, महिला व बालविकास आयुक्तालय, पुणे यांनी घ्यावी.

३. सदर रक्कम मागणी क्र.एक्स-१, योजनाअंतर्गत, २२३५, सामाजिक सुरक्षा व कल्याण ०२ समाजकल्याण १०३, महिला कल्याण (२१) (०१) महिलांकरिता समुपदेशन केंद्रे (२२३५ ३१७७), ३१ सहायक अनुदान (वेतनेत्तर) या लेखाशिर्षाखाली सन २०१४-१५ मध्ये उपलब्ध करून देण्यात आलेल्या तरतूदीतून खर्च करण्यात यावी.

४. हा शासन निर्णय वित्त विभाग शासन परिपत्रक क्र.अर्थसं-२०.१४/प्र.क्र.६६/ अर्थसंकल्प-३, दि. २९.३.२०१४ अन्वये वित्त विभागाने दिलेल्या सहमतीस अनुसरून निर्गमित करण्यात येत आहे

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संगणक सांकेताक २०१५०३१८१२४०४८८९३० असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

म.रा.दिवेकर
कार्यासन अधिकारी

प्रत,

१. आयुक्त, महिला व बाल विकास आयुक्तालय, महाराष्ट्र राज्य, पुणे.
२. महालेखापाल- महाराष्ट्र-१/२ (लेखा व अनुज्ञेयता), मुंबई / नागपूर.
३. महालेखापाल- महाराष्ट्र-१/२ (लेखा परिक्षा), मुंबई / नागपूर.
४. अधिदान व लेखा अधिकारी, मुंबई.
५. निवासी लेखा परीक्षा अधिकारी, मुंबई.
६. सर्व जिल्हा कोषागार अधिकारी,
७. महिला व बाल विकास अधिकारी, मुंबई उपनगर.
८. नियोजन विभाग, मंत्रालय, मुंबई.
९. वित्त विभाग, मंत्रालय, मुंबई.
१०. मा. प्रधान सचिव यांचे स्वीय सहायक, महिला व बाल विकास विभाग, मंत्रालय, मुंबई.
११. सह सचिव / उप सचिव, महिला व बाल विकास विभाग, मंत्रालय, मुंबई.
१२. अवर सचिव (का.४), महिला व बाल विकास विभाग. मंत्रालय, मुंबई.
१३. निवड नस्ती, (का-१०)